
एक सर्द सुबह, हैली ने एक चौंकाने वाली खोज की . 
भगोड़े! उसने दो भागे हुए गुलामों की खोज की . 
दो भगोड़े- सुसान और मार्गरेट , कैटी और लेवी 
कॉफिन के घर पर शरण ले रहे हैं , जो भूमिगत 
रेलमार्ग ( अंडरग्राउंड रेलवे) पर एक स्टॉप था . 
गुलाम पकड़ने वालों ने हैली से पूछा कि क्या उसे 
गुलामों के बारे में कुछ पता है. अब उसे अपने 
परिवार की सुरक्षा, या उन दो अजनबियों की 
मदद के बीच चयन करना होगा. 


ऐतिहासिक घटनाओं पर आधारित , 
यह शक्तिशाली कहानी हमें लोगों को आजादी 
के लिए एक युवा लड़की की तमन्ना और साहस 
के बारे में बताती है. 


मैं आंटी केटी को मक्खन देने गई थी - सभी लोग उन्हें आंटी केटी 
बुलाते थे - 1839 की सुबह . वो मुझे सिक्का देने के लिए दूसरे 
कमरे में गईं. फिर मैंने उनकी मदद करने का फैसला किया . 


"मैं मक्खन को तहखाने वाली रसोई में ले जा रही हूँ," मैंने सीढ़ियों से नीचे 
उतरते हुए कहा . वहां मैंने उसे मेज पर रख दिया . 
कुछ हलचल हुई . मैंनेझिलमिलाती रोशनी में चारों ओर देखा, फिर मैं दूसरे 
कमरे में गई . मैं दो कदम चली होंगी, शायद तीन . 
मेरा दिल ज़ोरों से धड़कने लगा. 
वहां अंधेरे में खड़े दो लड़कियां खड़ी थीं . हमारे चेहरे पास -पास थे. 
वे वहां से हिलीं नहीं. मैंने भी वही किया . भगोड़े ! 
मैं चाची केटी और मिस्टर लेवी कॉफिन को पिछली गर्मियों से जानती थी . 
तब पापा और मामा हमें केंटकी से न्यूपोर्ट ले गए थे. लेकिन न्यूपोर्ट में मुझे 
यह खबर अभी- अभी मिली थी कि कॉफिन दंपत्ति भगोड़े दासों की मदद 
करते थे. 


मैंने कुछ कदम आगे बढ़ाए . 
" क्या कुछ गड़बड़ है, हैली? " आंटी केटी ने पूछा. 
उन्होंने मेरे हाथ में एक सिक्का दबाया . 
" कुछ नहीं, मैडम," मेरा दिल अभी भी तेज़ से धड़क रहा था . 
उन्होंने मुझे बड़े ध्यान से देखा. " तुम कुछ चिंतित लग रही हो , बेटा ," 
उन्होंने अपनी अजीब क्वेकर आवाज़ में कहा. " क्या तुम निश्चित रूप 
से ठीक हो ? " 
" मै ठीक हूँ," मैंने दरवाजे की ओर बढ़ते हुए कहा . 
" अच्छा हो कि तुम जो मक्खन लाई हो वो मीठा हो ." 


मैंने घर की ओर दौड़ लगाई . मैं शहर के किनारे पर आटा चक्की, बर्फ से 
ढंकी सड़क , छोटे जंगल और खेतों के पिछले हिस्सों से होकर गुज़री. क्या 
वो लड़कियों जंगल में आकर छिपी थीं ? क्या वे उन खेतों से होकर गुजरी 
थीं ? उनमें से एक मेरी उम्र की ही थी और दूसरी भी उससे बहुत बड़ी नहीं 
हो सकती थी . उससे पहले भी मैंने गुलाम देखे थे.केंटकी में गुलामों की 
कमी नहीं थी . लेकिन मैंने कभी भगोड़े नहीं देखे थे! 


मुझे पीछे से घोड़ों के खुरों की आवाज सुनाई पड़ी. फिर आवाजें तेज हुई . 
जल्दी ही मेरे सामने घोड़ों पर सवार चार आदमी खड़े थे. 
" क्या तुमने यहाँ किसी आवारा घोड़े को देखा है? " एक ने पूछा. 
उसका चेहरा थूक से ढंका था . 
" क्या तुमने किसे भटके हुए इंसान को देखा है? " दूसरे ने पूछा . 
वे आदमी लगातार छींकते रहे . 


मेरी आँखें एक घोड़े की काठी से लटकते हुए कोड़े पर पड़ी. मैंने देखा कि वो सवार एक 
मोटी गर्दन वाला आदमी था . वो मेरी ओर देखकर मुस्करया. एक शक्की मुस्कान . 
उसने कहा, "हम तुम्हें परेशान नहीं करना चाहते हैं , मिस. यह लो अपने पापा के लिए 
एक पर्चा. " 
फिर उसने एक कागज मेरे पैर की ओर फेंका. फिर उसने बड़े हाथ से चाबुक चलाया. 
" तुम चाहो तो हम तुम्हें घर छोड़ सकते हैं ," उसने अपनी टोपी झुकाते हुए कहा . 
" ऐसा करके हमें खुशी होगी . " 
मैंने उनके जाने का इंतजार नहीं किया. जैसे ही मैं अपने खलिहान के पास पहुंची मैं ज़ोर 
से चिल्लाई और पापा तेज़ी से भागते हुए बाहर आए. " चार अजनबियों ने मुझे यह 
दिया ," मैंने कागज 

1.फिर हमने साथ में मिलकर वो कागज़ पढ़ा . 


600 डॉलर का इनाम ! 
भगोड़ों को पकड़वाने के लिए . 


दो नीग्रो लड़कियां 
सुसान और मार्गरेट , टेनेसी से 
2 जनवरी की रात को भागी हैं . 


मैंने पापा की ओर नज़र घुमाई. " क्या आप किसी भगोड़े की मदद करेंगे? मेरा मतलब है , 
अगर आपको पता हो कि वे लड़कियां कहां हैं , तो क्या आप बताएंगे? " 
पापा ने मेरी तरफ देखा , जैसे वह मेरे मन को जानने की कोशिश कर रहे हों . 
फिर उन्होंने धीरे - धीरे शुरू किया. "मुझे गुलामी पसंद नहीं है. लेकिन भगोड़ों की मदद 
करने के खिलाफ एक कानून है. उसके लिए कोई न्यायाधीश मुझ पर 500 डॉलर का 
जुर्माना लगा सकता है. या फिर कोई हमारे खलिहान में आग लगा सकता है. गुलाम 
पकड़ने वाले लोग गुलामों की मदद करने वालों को अलग -अलग तरीकों से चेतावनी देते 
हैं . " 
फिर पापा ने हमारे घर को देखा , फिर उन्हें मुझे देखा. "मुझे गुलामी पसंद नहीं है. मुझे वो 
कानून पसंद नहीं है. लेकिन मैं कोई परेशानी मोल नहीं लेना चाहता हूं. भगोड़े खुद अपना 
ख्याल रख सकते हैं . हमें उसमें कोई दखल नहीं देना चाहिए. " 


मैं पापा के शब्दों को जल्दी भूल नहीं सकी. बाद में जब माँ ने 
मुझे बीमार पड़ोसी को खाना देकर आने को कहा . फिर मैं एक 
गोल चक्कर लगाकर ही घर वापिस गई . 


जब मैं लेवी कॉफिन की दुकान में घुसी, तो मेरे भीतर कुछ उबल रहा था . 
मिस्टर कॉफिन काउंटर के पीछे से मुस्कुराये. 
"हेलो हैली ,मैं तुम्हारी क्या मदद कर सकता हूं?" 
मैंने अपना गला साफ किया. " आज सुबह चार आदमी हमारे खलिहान में आए . 
वे गुलाम पकड़ने वाले लोग थे. उन्हें भगोड़े गुलामों की तलाश थी . " 
मिस्टर कॉफिन ने अपने बहीखाते से आँखें उठाकर मुझसे नज़र मिलाई . 
" पापा ने मुझे बताया कि भगोड़ों की मदद करने वालों के खिलाफ एक कानून है. 
लोगों का कहना है कि भगोड़ों की मदद करने के लिए लोग मुसीबत में पड़ सकते हैं . " 
मेरा उसमें क्या रोल था ? पापा के अनुसार मैं उसमें दखल दे रही थी . 
मिस्टर कॉफ़िन ने अपनी कलम रखी. 
। " पर तुम उस कानून के बारे में क्या सोचती हो , हैली ? " 
" मैं ... मुझे नहीं पता. पापा के अनुसार कानून , कानून होता है. " 
मैकआर्डल परिवार , उसी समय दुकान में घुसा. मिस्टर कॉफ़िन काउंटर के बाहर आये 
ओर तेज़ी से मुझे एक तरफ ले गये. उनकी आवाज हल्की लेकिन दृढ़ थी. "पिता की बात 
मानना ही सही है. वो एक अच्छे आदमी हैं. लेकिन तुम्हारी भी एक अंतरात्मा है, बेटा . 
एक क्वेकर के रूप में , मैं - वो कुछ रुके , और उनकी आँखें नरम हो गईं. " अपने पापा से 
हैली मेरी नमस्ते कहना. शायद हम तीनों मिलकर इस बारे में कभी ओर बात कर सकते 
हैं ." 
मुझे पता था कि मुझे सीधे घर जाना चाहिए . बाहर मेरी जिज्ञासा बारिश के उफान वाली 
नदी में कॉर्क की तरह उछल रही थी. दुकान से लेकर कॉफिन्स का घर एकदम पास था . 


चाची केटी मुझे दरवाज़े पर मिलीं . 
" मैंने उन भगोड़ी लड़कियों को देखा!" मैंने तेज़ी से कहा, " सुसान और मार्गरेट को . " 
एक लंबे समय तक मुझे पैरों के नीचे के लकड़ी के बोर्ड की ही आवाजें सुनाई दी . अंत में , 
चाची कैटी ने दरवाजा खोला. " आओ हैली, मैं तुम्हें अपने मेहमानों से मिलवाना चाहती 

हम नीचे तहखाने वाली रसोई में गए. मुझे कैमोमाइल चाय की तेज खुशबू आई . 
दोनों लड़कियां मेज पर बैठी थीं . जब उन्होंने मुझे देखा तब उनके चेहरे मुरझा गए. 
" सब ठीक है, लड़कियों," चाची केटी ने लड़कियों से कहा और उन्होंने मुझे आगे किया. 
" हैली, तुम यहाँ इनके पास बैठो. मैं अभी अपनी बुनाई लेकर वापिस आती हूँ. " 
मैंने दूसरे कमरे की ओर अपनी नज़र डाली. " लेकिन अभी छुपने की कोई जरूरत नहीं 
है," मेरे दिमाग को पढ़कर आंटी केटी ने कहा. "छिपना तभी जब कोई परेशानी हो. " 
यह कहकर वो वहां से चली गयीं . 
मुझे चाची केटी ने सुबह जो सिक्का दिया था मैं उससे अपनी जेब में खेलने लगी. 
सिक्का अचानक मेरी जेब से निकलकर फर्श पर गिरा. सुसान - या मार्गरेट यह मुझे 
नहीं पता नहीं किसने, अपने पैर से सिक्के को दबाया. फिर उसने उसे छीन लिया . 


" वह मेरा है." 
मेरी आवाज ने मुझे भी चौंका दिया . 
"मैंने वो सिक्का कमाया है," मैंने कहा. मैं 
मक्खन बनाती हूँ, और माँ मुझे वो मक्खन 
बेचने की अनुमति दी है. मैं उस सिक्के से एक 
रिबन खरीदना चाहती हूं. लाल रंग का 
रिबन . " 
फिर उन दोनों लड़कियों ने एक - दूसरे को देखा, 
वो शायद मुझे भांपने की कोशिश कर रही थीं . 
क्या वो मुझ पर भरोसा कर सकती थीं ? 
मैं वहां क्यों आई थी ? उनकी आँखें मुझे घूर 
रही थीं , और मैं भी एकदम तन गई थी . 
फिर एक कुर्सीखिसकी . जिस लड़की ने मेरा 
सिक्का लिया था वो खड़ी हुई . 


" जब मैं स्वतंत्रता प्राप्त करूंगी फिर मैं कोई नौकरी ढूँढूँगी ," उसने 
कहा . "उसके बाद मैं बहुत कमाई करूंगी." 
" इस सिक्के से आप क्या करेंगी या खरीदेंगी? " 
" माँ," उसने गहरी सांस लेकर कहा. " मालिक ने माँ को बेच दिया है . 
बहन और मैं उन्हें वापिस खरीदना चाहते हैं . " 
उसके शब्द मुझे ऐसे चुभे जैसे वो गुलाम पकड़ने वालों का कोड़ा हो . 
" आप वो कैसे करेंगी ? अपनी माँ को आप कैसे वापिस लाएंगी? " 
"पता नहीं . पहले हमें आज़ादी पाना है." उसने मुझेसिक्का दिया . 
" तुम इसे रखो, मुझे यह नहीं चाहिए. यह तुम्हारा है. " 
फिर वो मेरी और बढ़ी उसका हाथ अभी भी खुला था . 
" माफ़ कीजिये," मैंने सिक्के को धीरे- धीरे लेते हुए कहा. "मुझे माफ़ 
करें , मैं आपकी माँ की मदद नहीं कर पाऊंगी. " 


अचानक हमारे ऊपर से क़दमों के चलने की आवाज़ सुनाई दी . 
मिस्टर कॉफिन , आंटी केटी को बुलाने के लिए चिल्ला रहे थे. उन्होंने 
सीढ़ियों से नीचेउतरकर लड़कियों को कहीं दूसरी जगह छिपा दिया . 
" सीधे घर जाओ, बेटा " उन्होंने मुझ से कहा. " तुम्हारे पिता चिंतित होंगे. " 


दरवाजा मुश्किल से बंद ही हुआ जब मैंने उन चार आदमियों को तेज दौड़ते 
| आते हुए देखा. सड़क पर लोगों की एक भीड़ इकट्ठी हुई . मैं उनके बीच में से 
निकली. 
फिर घोड़े कॉफिन्स के घर के सामने जाकर रुके . चारों आदमी घोड़ों से छलांग 
लगाकर उतरे और ज़ोर - ज़ोर से कॉफिन्स के घर का दरवाज़ा पीटने लगे . 


" तुम भगोड़े गुलामों को शरण देते हो !" उनमें से एक चिल्लाया . 
" तुमने उन्हें कहाँ छिपा रखा है," दूसरे ने आरोप लगाया. 
मेरे आस -पास सभी लोग हाथापाई करने लगे. दरवाजे पटके गए, पर्दे 
खींचे गए. मोटी गर्दन वाले व्यक्ति ने घर के चारों ओर तहकीकात की . 
मैं भी पीछे -पीछे गई पर छिप कर . मैं झाड़ी के पीछे जाकर छिपी. 
दुर्घटना! कांच टूटे और बरसे और फिर बरामदे में फ़ैल गए. 
उस आदमी ने एक और पत्थर उठाया . दुर्घटना! फिर उसने दूसरा 
पत्थर उठाया. मैं तेज़ी से उछल कर खड़ी हुई . 


" मैंने उन्हें देखा," मेरे मुंह से शब्द उछलकर बाहर निकले . 
" हैली!" मिस्टर कॉफिन ने दरवाजा खोला, और फिर उसे अपने पीछे 
खींच लिया. " बेटी !" उन्होंने चेतावनी दी . 
" मैंने आज सुबह दो लड़कियों को विनचेस्टर रोड पर जाते हुए देखा . 
वे चरागाह और जंगल में से होकर जा रही थीं. " 
वो आदमी करीब आया. " तुमने उन दो को देखा ? 
तुमने उन्हें उत्तर की ओर जाते हुए देखा? " 
" जी सर . " 
" क्या उस आदमी ने तुमसे यह कहने को कहा. " 
मैंने थूक निगला. " नहीं सर . उन्होंने बिल्कुल नहीं कहा . " 
फिर वो आदमी हंसा और उसने मिस्टर कॉफिन को घूरकर देखा . 
" यह बड़ा सख्त पत्थर है," उसने खिड़की के कांच की ओर फेंकते हुए 
कहा. कांच चूर - चूर होकर बिखर गया. " घोड़ों पर सवार हो," उसने दूसरों 
को आदेश दिया . 
मैंने अपनी आँखें बंद कर ली . 
" अब हमें विनचेस्टर रोड जाना है? " उसने मेरे कंधे को झटककर कहा. 
मैंने अपनी उंगली उठाकर उस ओर इशारा किया . 


और फिर वो लोग चले गए. सच में चले गए . 
मेरे घुटने कांपने लगे और मैं जमीन पर फिसल गई . 
तभी एक कोमल हाथ ने मेरे सिर को छुआ . 
"मैंने दखल दी ," मैंने मिस्टर कॉफिन के चेहरे की ओर देखकर कहा . 
फिर देर तक सन्नाटा छाया रहा. मेरी ठुड्डी को अपने हाथ से सहलाते हुए मिस्टर 
कॉफिन मुस्कुराये. फिर धीरे से घर की ओर चलते हुए उन्होंने कहा, " धन्यवाद , बेटी . " 
उन्होंने दुकान में अंतरात्मा के बारे में जो कुछ कहा था उसके बारे में मैंने सोचा. 
मैंने पापा के बारे में भी सोचा . 
" तुमने उसमें दखल क्यों दी, हैली ?" मुझे लगा पापा मुझसे पूछेगे और वो खुश नहीं होंगे. 

और पापा को नाखुश करना ...मुझेबिल्कुल अच्छा नहीं लगा. 
लेकिन पापा ने खुद को मजबूत दिमाग वाला बताया था . और अगर इसका मतलब है 
खुद के लिए सोचना और दूसरों के हितों के लिए भी सोचना तो मैंने जो किया वो ठीक ही 
किया. पापा शायद उससे सहमत न हों लेकिन मैं जो हूं वो हूँ. 

और मैं ज़्यादा बहादुर बनने की कोशिश करूंगी. 
मैंने अपने लिए सुसान और मार्गरेट की तरह बहादुर होने का लक्ष्य रखा है. 


समाप्त 


मैंने अपनी बाहें उठाईं और उन्हें 
ऊँचा, ऊँचा उठाया. फिर मैं देर से 
दोपहर को निहारा और फिर 
अपना सिर वापस झुकाया. 
" आज की रात साफ हो, "मैंने 
कहा. " तारों वाली रात , शुभ 
रात्रि . दौड़ने के लिए , उम्मीद के 
लिए, मुक्ति के लिए! " 


